



خطی نامساواتیں (LINEAR INEQUALITIES)

❖ ریاضی وہ فن ہے جو بہت سی اشیاء کو بہت سے الگ الگ طریقوں سے بیان کرتی ہے۔ - MAXWELL

6.1 تعارف (Introduction)

پچھلی جماعتوں میں ہم نے ایک متغیر اور دو متغیر والی مساواتوں کے بارے میں پڑھ چکے ہیں اور ساتھ ہی کچھ عبارتی مسئلہ بھی مساوات کی شکل میں ترجمہ کر کے حل کئے ہیں اب ایک فطری سوال پیدا ہوتا ہے کہ ”کیا ایک بیانی مسئلہ کو ہمیشہ مساواتی شکل میں لکھا جاسکتا ہے؟ مثال کے طور پر آپ کی کلاس میں تمام طلباء کا قد 160 سم سے کم ہے۔ آپ کے کلاس روم میں زیادہ سے زیادہ 60 میز یا کرسیاں یادوںوں آسکتی ہیں۔ یہاں بھی کچھ بیانات میں ایک نشان ملتا ہے '<' (اس سے کم) '>' (اس سے زیادہ) '<=' (اس سے کم یا برابر) اور '>=' (اس سے زیادہ یا برابر) جو نامساواتیں کہلاتی ہیں۔

اس سبق میں ہم ایک متغیر اور دو متغیر والی مساواتیں پڑھیں گے۔ نامساواتوں کی پڑھائی سائنس، ریاضی، شماریات (Statistics) پر امید مسئلہ، معاشیات، علم نفسیات کے میدانوں مسئلوں کو حل کرنے میں اہم رول ادا کرتی ہے۔

6.2 نامساوات (Inequalities)

ہمیں مندرجہ ذیل صورت حال پر غور کرنا چاہئے

(i) روپی 200 لیکر بازار چاول خریدنے جاتا ہے جو کہ ایک کلوگرام میں پیکٹ میں موجود ہیں ایک پیکٹ چاول کی قیمت 30 روپے ہے۔ اگر چاول کے پیکٹ کی تعداد x ہے جو وہ خریدتا ہے تو اس کے ذریعے خرچ کی جانے والی کل رقم Rs $30x$ ہے کیونکہ اسے چاول صرف پیکٹوں میں ہی خریدنے ہیں اس لیے وہ پوری رقم 200 روپے خرچ نہیں کر پائے گا (کیوں؟) اس لیے

(1)...

$$30x < 200$$

...(1)

صاف طور پر بیان (1) ایک مساوات نہیں ہے کیونکہ اس میں برابری کا نشان موجود نہیں ہے (ii) ریشماں کے پاس 120 روپے ہیں اور وہ کچھ رجسٹر اور پین خریدنا چاہتی ہے۔ ایک رجسٹر کی قیمت 40 روپے ہے اور ایک پین کی قیمت 20 روپے ہے اگر اس صورت حال میں x رجسٹر کی تعداد اور y پیوں کی تعداد کو ظاہر کرتے ہیں جو ریشماں خریدتی ہے تو اس نے کل $(40x + 20y)$ روپے خرچ کیے اور ہمارے پاس ہے

(2)...

$$40x + 20y \leq 120$$

کیونکہ اس صورت حال میں کل خرچ کیا گیا روپیہ 120 روپے تک ہو سکتا ہے یہ بات نوٹ کر لیجئے کہ بیان (2) میں دو بیان موجود ہیں۔

(3)...

$$40x + 20y < 120$$

(4)...

$$40x + 20y = 120$$

اور

بیان (3) ایک مساوات نہیں ہے i.e. ایک نامساوات جبکہ بیان (4) ایک مساوات ہے۔

تعریف 1 حقیقی اعداد یا دو الجبری عبارتیں علامات '<', '>', '<='، '>=' یا '≥' نامساوات سے وابستہ ہیں۔

اوپر دیئے ہوئے بیانات (1)، (2) اور (3) نامساواتیں ہیں۔

مثالیں ہیں۔ $3 < 5$ ؛ $7 > 5$ ؛ عددی نامساواتوں کی مثالیں ہیں جبکہ $5 < x$ ؛ $2 < y$ ؛ $x \geq 3$ ؛ $y \leq 3$ حروف بحروف نامساواتوں کی مثالیں ہیں۔

$3 < 5 < 7$ (اس طرح پڑھایا جاتا ہے کہ 5 بڑا ہے 3 اور چھوٹا ہے 7 سے) $3 \leq x < 5$ (اس طرح پڑھایا جاتا ہے کہ x بڑا ہے یا برابر ہے 3 کے اور چھوٹا ہے 5 سے) اور $2 < y \leq 4$ دوہری نامساواتوں کی مثالیں ہیں۔

نامساواتوں کی کچھ اور مثالیں یہ ہیں:

(5)....

$$ax + b < 0$$

(6)....

$$ax + b > 0$$

(7)....

$$ax + b \leq 0$$

(8)....

$$ax + b \geq 0$$

$$(9).... \quad ax + by < c$$

$$(10).... \quad ax + by > c$$

$$(11).... \quad ax + by \leq c$$

$$(12).... \quad ax + by \geq c$$

$$(13).... \quad ax^2 + bx + c \leq 0$$

$$(14).... \quad ax^2 + bx + c > 0$$

نامساواتیں (5)، (6)، (9)، (10) اور (14) واضح نامساواتیں ہیں جبکہ نامساواتیں (7)، (8)، (11) اور (12) (کاہل) نامساواتیں ہیں نامساواتیں (5) سے (8) تک ایک متغیر x ہیں خطی نامساواتیں ہیں جہاں $a \neq 0$ ، جبکہ نامساواتیں (9) سے (12) تک دو متغیر x اور y میں خطی نامساواتیں ہیں جہاں $a \neq 0$ ، $b \neq 0$ ۔

نامساواتیں (13) اور (14) خطی نہیں ہیں (درحقیقت میں یہ ایک متغیر ہیں دو درجی نامساواتیں ہیں جبکہ $a \neq 0$) اس سبق میں ہم صرف ایک اور دو متغیر والی خطی نامساواتوں کے بارے میں پڑھیں گے۔

6.3 ایک متغیر والی خطی نامساواتوں کے الجبری حل اور انہیں گراف کے ذریعے دکھانا

(Algebraic Solutions of Linear Inequalities in One Variable and their Graphical Representation)

ہم سیکشن 6.2 کی نامساوات (i) پر غور کرتے ہیں۔ مطلب $30x < 200$ کیلئے $x=0$ ، $L.H.S = 30(0) = 0 < 200$ (R.H.S) ہے جو کہ صحیح ہے۔
یہ نوٹ کر لیجئے کہ یہاں x چاولوں کے پیکٹ کی تعداد کو بتاتا ہے۔
ظاہری طور پر x ایک منفی صحیح عدد یا ککڑا نہیں ہو سکتا۔ اس نامساوات کی $L.H.S = 30x$ ہے اور $R.H.S = 200$ ہے اسلئے ہمارے پاس ہے

$$\text{جو کہ صحیح ہے (R.H.S) } 30(0) = 0 < 200 \text{، } L.H.S = 30(0) = 0 \text{ کیلئے } x=0$$

$$\text{جو کہ صحیح ہے (RHS) } 30(1) = 30 < 200 \text{، } L.H.S = 30(1) = 30 \text{ کیلئے } x=1$$

$$\text{جو کہ صحیح ہے، } 30(2) = 60 < 200 \text{، } L.H.S = 30(2) = 60 \text{ کیلئے } x=2$$

جو کہ صحیح ہے، $x=3$, $L.H.S=30(3)=90<200$ کیلئے

جو کہ صحیح ہے، $x=4$, $L.H.S=30(4)=120<200$ کیلئے

جو کہ صحیح ہے، $x=5$, $L.H.S=30(5)=150<200$ کیلئے

جو کہ صحیح ہے، $x=6$, $L.H.S=30(6)=180<200$ کیلئے ہے۔

جو کہ غلط ہے، $x=7$, $L.H.S=30(7)=210>200$ کیلئے

اوپری صورت حال میں ہمیں x کی وہ قیمتیں میں ہی جو نامساوات کو ایک صحیح بیان دیتی ہیں اور وہ $6,5,4,3,2,1,0$ ہیں۔
 x کی یہ قیمتیں جو اوپری نامساوات کو صحیح بیان بناتی ہیں نامساوات کے حل کہلاتی ہیں اور سیٹ $\{0,1,2,3,4,5,6\}$ اس کا حل سیٹ کہلاتا ہے۔

اس لیے ایک نامساوات کا کوئی بھی حل ایک متغیر میں متغیر کی قیمت ہے جو اسے صحیح بیان بنا دیتا ہے۔

ہم نے اوپر نامساوات ہے حل بار بار کرنا اور غلطی نکالنے (trial and error method) والے طریقے سے نکالے ہیں جو زیادہ اثر انداز نہیں ہے۔ ظاہر ہے اس طریقہ میں بہت زیادہ وقت لگتا ہے اور کئی بار ناممکن ہے ہمارے پاس نامساواتوں کو حل کرنے کیلئے کچھ اچھے یا نظامی طریقہ ہونے چاہئے۔ اس سے پہلے ہمیں عددی نامساواتوں کے بارے میں بہتر جانکاری ہونی چاہئے اور انہیں اصول کی شکل میں ماننا چاہئے جب ہم نامساواتوں کو حل کریں گے۔

ہمیں وہ خطی مساواتوں کو حل کرتے وقت یاد رکھنے ہوں گے، آپ مندرجہ ذیل اصول اپنائیں گے:

اصول 1 ایک مساوات کے دونوں طرف برابر اعداد کو جمع کیا (یا گھٹایا) جاسکتا ہے۔

اصول 2 ایک مساوات کے دونوں طرف ایک غیر صفر عدد سے ضرب یا (تقسیم) کیا جاسکتا ہے۔

نامساواتوں کو حل کرنے میں بھی ہم یہی اصول اپناتے ہیں صرف اس میں اصول 2 میں یہ فرق ہوتا ہے کہ نامساوات کا نشان پلٹ جاتا ہے (یعنی $<$ ، $>$ ہو جاتا ہے $\leq$ کا نشان $\geq$ ہو جاتا ہے وغیرہ) جب کبھی بھی ہم نامساوات کے دونوں طرف کسی منفی عدد سے ضرب یا (تقسیم) کرتے ہیں اس اصول سے یہ صاف ظاہر ہے کہ

$$3 > 2 \text{ جبکہ } -3 < -2$$

$$\text{سے } -8 < -7 \text{ جبکہ } (-2) > (-7) > (-2) > (-8) \text{ اس کا مطلب } 16 < 14$$

اسلئے، ہم نامساوات کے حل کرنے کیلئے مندرجہ ذیل اصول بیان کرتے ہیں۔

اصول 3 ایک نامساوات کے دونوں طرف برابر نمبر جمع یا (گھٹائے) جاسکتے ہیں جس سے نامساوات کے نشان ہر کوئی اثر نہیں پڑے گا۔

اصول 4 نامساوات کو دونوں طرف کسی بھی یکساں مثبت عدد سے ضرب یا (تقسیم) کیا جاسکتا ہے۔ لیکن جب دونوں طرف کسی بھی منفی عدد سے ضرب یا تقسیم کیا جاتا ہے تو نامساوات کا نشان بدل جاتا ہے۔
اب ہمیں کچھ مثالیں پر غور کرنا چاہئے۔

مثال 1 $3x < 200$ کو حل کیجئے جبکہ

(i) x ایک طبعی عدد ہے (ii) x ایک صحیح عدد ہے

حل ہم دیا ہوا ہے $30x < 200$

$$x < \frac{20}{3} \text{ یعنی (اصول 2) } \frac{30x}{30} < \frac{200}{30} \text{ یا}$$

(i) جب x ایک طبعی عدد ہے اس کیس میں x کئی مندرجہ ذیل قسمیں بیان کو صحیح قرار دیتی ہیں۔

$$1, 2, 3, 4, 5, 6$$

نامساوات کا حل سیٹ $\{1, 2, 3, 4, 5, 6\}$ ہے

(ii) جب x ایک صحیح عدد ہے، اس کیس میں دی ہوئی نامساوات کے حل $1, 2, 3, 4, 5, 6, -1, -2, -3, \dots$ ہیں

نامساوات کا حل سیٹ ہے۔ $\{1, 2, \dots, 6, -1, -2, -3, \dots\}$

مثال 2 $5x - 3 < 3x + 1$ کو حل کیجئے، جبکہ

(i) x ایک صحیح عدد ہے (ii) x ایک حقیقی عدد ہے۔

حل ہمارے پاس ہے $5x - 3 < 3x + 1$

$$5x - 3 + 3 < 3x + 1 + 3 \text{ یا (اصول 1)}$$

$$5x < 3x + 4 \text{ یا}$$

$$5x - 3x < 3x + 4 - 3x \quad \text{یا} \quad (اصول 1)$$

$$2x < 4 \quad \text{یا}$$

$$x < 2 \quad \text{یا} \quad (اصول 2)$$

(i) جب x ایک صحیح عدد ہے تو دی ہوئی نامساوات کے حل ہیں۔

$$..., -4, -3, -2, -1, 0, 1$$

(ii) جب x ایک حقیقی عدد ہے، تو دی ہوئی نامساوات کی حل $x < 2$ سے دیے گئے ہیں اس کا مطلب ہے وہ تمام حقیقی اعداد جو 2 سے کم ہیں۔ اس لیے نامساوات کا حل سیٹ ہے $x \in (-\infty, 2)$ ۔

ہم نے نامساواتوں کے حل طبعی اعداد کے سیٹ، صحیح اعداد کے سیٹ اور حقیقی اعداد کے سیٹ میں غور کیے ہیں۔ اب جب تک کے بیان نہ دیا جائے ہم اس سبق میں نامساواتوں کو حقیقی اعداد کے سیٹ میں ہی حل کریں گے یعنی ہمارا علاقہ حقیقی اعداد ہوگا جب تک بتایا نہ جائے۔

$$4x + 3 < 6x + 7 \quad \text{مثال 3} \quad \text{کو حل کیجئے}$$

$$4x + 3 < 6x + 7 \quad \text{حل} \quad \text{ہمارے پاس ہے}$$

$$4x - 6x < 6x + 4 - 6x \quad \text{یا}$$

$$-2x < 4 \quad \text{یا} \quad x > -2$$

یعنی اس کا مطلب ہے وہ تمام حقیقی اعداد جو -2 سے بڑے ہیں دی ہوئی نامساوات کے حل ہیں اس لیے اس کا حل سیٹ $(-2, \infty)$ ہے۔

$$\frac{5-2x}{3} \leq \frac{x}{6} - 5 \quad \text{مثال 4} \quad \text{کو حل کیجئے}$$

$$\text{حل} \quad \text{ہمارے پاس ہے۔}$$

$$\frac{5-2x}{3} \leq \frac{x}{6} - 5$$

$$2(5-2x) \leq x-30 \quad \text{یا}$$

$$10 - 4x \leq x - 30 \quad \text{یا}$$

$$x \leq 8 \quad \text{یعنی} \quad -5x \leq -40 \quad \text{یا}$$

یعنی وہ تمام حقیقی اعداد x جو بڑے ہیں یا برابر ہیں 8 کے دی ہوئی نامساوات کے حل ہیں یعنی $x \in [8, \infty)$ ۔

مثال 5 $7x + 3 < 5x + 9$ کو حل کیجئے، حلوں کے گراف کو عددی خط پر دکھائیے۔

حل ہمارے پاس ہے $7x + 3 < 5x + 9$ یا $2x < 6$ یا $x < 3$

حلوں کا گراف فی اظہار شکل 6.1 میں دیا گیا ہے۔



شکل 6.1

مثال 6 $\frac{3x-4}{2} \geq \frac{x+1}{4} - 1$ کو حل کیجئے، حلوں کا گراف عددی خط پر دکھائیے۔

حل ہمارے پاس ہے

$$\frac{3x-4}{2} \geq \frac{x+1}{4} - 1$$

$$\frac{3x-4}{2} \geq \frac{x-3}{4} \quad \text{یا}$$

$$2(3x-4) \geq (x-3) \quad \text{یا}$$

$$6x-8 \geq x-3 \quad \text{یا}$$

$$5x \geq 5 \quad \text{یا}$$

$$x \geq 1 \quad \text{یا}$$

حلوں کا گراف فی اظہار شکل 6.2 میں دیا گیا ہے۔



شکل 6.2

مثال 7 ایک گیارویں کلاس کے طالب علم نے پہلے اور دوسرے ٹرمینل امتحان میں بالترتیب 62 اور 48 نمبر حاصل کیے۔ سالانہ امتحان میں وہ کم سے کم کتنے نمبر حاصل کرے تاکہ اوسطاً اس کے 60 نمبر ہوں۔

حل مان لیا سالانہ امتحان میں طالب علم x نمبر حاصل کرتا ہے، تب

$$\frac{62 + 48 + x}{3} \geq 60$$

$$110 + x \geq 180 \quad \text{یا}$$

$$x \geq 70 \quad \text{یا}$$

اس لئے، طالب علم کو کم سے کم 70 نمبر حاصل کرنے ہوں گے تاکہ اوسطاً نمبر 60 ہوں۔

مثال 8 لگاتار طاق طبعی اعداد کے وہ تمام جوڑے معلوم کیجئے جو 10 سے زیادہ ہیں تاکہ ان کا جوڑ 40 سے کم ہو۔

حل مان لیجئے x دو لگاتار طاق طبعی اعداد میں چھوٹا ہے تاکہ دوسرا $x+2$ ہو، تب ہمارے پاس ہوگا۔

$$(1) \dots x > 10$$

$$(2) \dots x + (x + 2) < 40 \quad \text{اور}$$

(2) کو حل کرنے پر ہمیں حاصل ہوتا ہے۔

$$2x + 2 < 40$$

$$(3) \dots x < 19 \quad \text{یعنی}$$

(1) اور (3) سے ہمیں حاصل ہوتا ہے۔

$$10 < x < 19$$

کیونکہ x ایک طاق عدد ہے اس لئے x کی قیمتیں 11، 13، 15 اور 17 ہو سکتی ہیں۔ اس لئے درکار ممکن جوڑے

(11, 13)، (13, 15)، (15, 17) اور (17, 19) ہوں گے۔

مشق 6.1

1. $24x < 100$ کو حل کیجئے جب کہ

(i) ایک طبعی عدد ہے x (ii) ایک صحیح عدد ہے x

2. $-12x > 30$ کو حل کیجئے۔ جبکہ

(i) ایک طبعی عدد ہے x (ii) ایک صحیح عدد ہے۔

3. $5x - 3 < 7$ کو حل کیجئے، جبکہ

(i) ایک صحیح عدد ہے x (ii) ایک حقیقی عدد ہے

4. $3x + 8 > 2$ کو حل کیجئے جبکہ

(i) ایک صحیح عدد ہے x (ii) ایک حقیقی عدد ہے

حقیقی اعداد x کیلئے ذیل کے نامساوات 5 تا 16 حل کیجئے

5. $4x + 3 < 6x + 7$ 6. $3x - 7 > 5x - 1$

7. $3(x - 1) \leq 2(x - 3)$ 8. $3(2 - x) \geq 2(1 - x)$

9. $x + \frac{x}{2} + \frac{x}{3} < 11$ 10. $\frac{x}{3} > \frac{x}{2} + 1$

11. $\frac{3(x - 2)}{5} \leq 5 \frac{(2 - x)}{3}$ 12. $\frac{1}{2} \left[\frac{3x}{5} + 4 \right] \geq \frac{1}{3} (x - 6)$

13. $2(2x + 3) - 10 < 6(x - 2)$ 14. $37 - (3x + 5) \geq 9x - 8(x - 3)$

15. $\frac{x}{4} < \frac{(5x - 2)}{3} - \frac{(7x - 3)}{5}$ 16. $\frac{(2x - 1)}{3} \geq \frac{(3x - 2)}{4} - \frac{(2 - x)}{5}$

17 سے 20 تک کی نامساواتوں کو حل کیجئے اور ان میں سے ہر ایک کے حل کے گراف عددی خط پر دکھائیے۔

17. $3x - 2 < 2x + 1$ 18. $5x - 3 \geq 3x - 5$

19. $3(1 - x) < 2(x + 4)$ 20. $\frac{x}{2} < \frac{(5x - 2)}{3} - \frac{(7x - 3)}{5}$

21. پہلے دو وحدانیہ یونٹ ٹیسٹوں میں روی نے 70 اور 75 نمبر حاصل کئے۔ تیسرے ٹیسٹ میں وہ کم سے کم کتنے نمبر حاصل

کرے تاکہ اس کا اوسط 60 نمبر ہو۔

22. کسی کورس میں A گریڈ (درجہ) حاصل کرنے کیلئے اوسطاً 90 یا اس سے زیادہ نمبر 5 امتحانوں ہر ایک 100 نمبر کا ہے میں درکار ہیں۔ اگر سنیتا کے چار امتحانوں میں 94, 92, 87 اور 95 نمبر ہیں، تو سنیتا پانچویں امتحان میں کم سے کم کتنے نمبر حاصل کرے تاکہ اسے کورس میں A گریڈ حاصل ہو جائے۔

23. لگا تار طاق مثبت صحیح اعداد کے وہ تمام جوڑے معلوم کیجئے جو دونوں 10 سے کم ہیں اور ان کا جوڑا 11 سے زیادہ ہے۔

24. لگا تار جفت مثبت صحیح اعداد کے وہ تمام جوڑے معلوم کیجئے جو دونوں 5 سے بڑے ہوں اور ان کا جوڑا 23 سے کم ہو۔

25. ایک مثلث کا سب سے بڑا ضلع سب سے چھوٹے ضلع کا تین گنا ہے۔ اور سب سے بڑا ضلع تیسرے ضلع سے 2 سم زیادہ ہے۔ اگر مثلث کا احاطہ کم سے کم 61 سم ہے۔ سب سے چھوٹے ضلع کی کم سے کم لمبائی معلوم کیجئے۔

26. ایک آدمی ایک بورڈ جسکی لمبائی 91 سم ہے سے تین ٹکڑے (لمبائیاں) کاٹنا چاہتا ہے۔ دوسری لمبائی سب سے چھوٹی لمبائی سے 3 سم زیادہ اور تیسری لمبائی سب سے چھوٹی لمبائی سے دو گنی، سب سے چھوٹے بورڈ کی ممکن لمبائیاں کیا ہوں گی اگر تیسرا ٹکڑا دوسرے ٹکڑے سے کم سے کم 5 سم لمبا ہو؟

[اشارہ: اگر سب سے چھوٹے بورڈ کی لمبائی x ہو تب دوسرے اور تیسرے ٹکڑے کی لمبائیاں بالترتیب (x+3) اور 2x ہوں گی۔ اس لیے $x + (x+3) + 2x \leq 91$ اور $2x \geq (x+3) + 5$]

6.4 دو متغیروں میں خطی نامساواتوں کا گرافیکی حل


(Graphical Solution of Linear Inequalities in Two Variables)

پچھلے سیکشن میں ہم یہ دیکھ چکے ہیں کہ ایک متغیر والی نامساوات کا گراف ایک دکھائی دینے والا اظہار ہے اور نامساوات کے حل کو ظاہر کرنے کا آسان طریقہ ہے۔ اب ہم دو متغیروں والی نامساوات کے گراف پر بحث و مباحثہ کریں گے۔


ہم یہ جانتے ہیں کہ ایک خط کار تیزی مستوی کو دو حصوں میں بانٹا ہے۔ ہر ایک حصہ آدھی مستوی کہلاتا ہے۔ ایک راسی (vertical) خط مستوی کو بائیں اور دائیں آدھی مستوی میں بانٹیں گے اور غیر راسی خط مستوی کو نیچے اور اوپری آدھی مستوی میں بانٹیں گے (شکل 6.3 اور 6.4)

کار تیزی مستوی میں ایک نقطہ یا تو خط پر ہوگا یا پھر دونوں آدھی مستوی I یا II پر ہوگا۔ اب ہم مستوی میں نقاط اور نامساواتوں $ax+by < c$ اور $ax+by > c$ کے بیچ اگر کوئی رشتہ ہے تو اس کی جانچ کریں گے۔

اب ہم اس خط کو لیتے ہیں۔



شکل 6.3



شکل 6.4

$$ax + by = c, a \neq 0, b \neq 0 \quad \dots(1)$$

یہاں تین ممکنات ہیں

$$ax + by < c \quad (iii) \quad ax + by > c \quad (ii) \quad ax + by = c \quad (i)$$

کیس (i) میں صاف طور پر تمام نقطے (x, y) جو (i) کو مطمئن کرتے ہیں اس خط پر ہیں جو یہ اظہار (دکھاتے) ہیں اور اس کے برعکس کیس (ii) پر غور کیجئے، ہم پہلے مانتے ہیں کہ $b > 0$ ایک نقطہ $P(\alpha, \beta)$ خط $ax + by = c$ پر لیجئے۔ تاکہ

$$Q(\alpha, \gamma) \text{ ایک اختیاری (arbitrary) نقطہ } a\alpha + b = c$$


آدھی مستوی ii میں لیجئے (شکل 6.5)

اب شکل 6.5 سے ہم یہ ترجمانی کرتے ہیں۔

$$\gamma > \beta \quad (\text{کیوں؟})$$

$$b\gamma > b\beta \quad \text{یا}$$

$$a\alpha + b\gamma > a\alpha + b\beta \quad (\text{کیوں؟})$$



شکل 6.5

یا $a\alpha + b\gamma > c$ یعنی اس کا مطلب ہے $Q(\alpha, \gamma)$ نامساوات $ax + by > c$ کو مطمئن کرتا ہے۔

اس طرح اگر کوئی بھی نقطہ آدھی مستوی II میں موجود ہے $ax + by > c$ کو مطمئن کرتا ہے، اور اس کے برعکس کوئی بھی نقطہ جو نامساوات $ax + by > c$ کو مطمئن کرتا ہے آدھی مستوی II میں واقع ہے۔

اگر $b < 0$ ہے تو اس حالت میں یکساں طور پر ہم یہ ثابت کر سکتے ہیں کہ کوئی نقطہ جو $ax + by < c$ کو مطمئن کرتا ہے آدھی مستوی I میں واقع ہے اور اس کے برعکس۔

اس طرح ہم اس نتیجے پر پہنچے ہیں کہ وہ تمام نقاط $ax + by > c$ کو مطمئن کرتے ہیں آدھی مستوی I یا II میں واقع ہیں اور $b > 0$ یا $b < 0$ پر مبنی ہے اور اس برعکس۔

اس طرح نامساوات $ax + by > 0$ کا گراف ایک آدھی مستوی ہوگا (جسے ہم حل کی حد کہیں گے) اور اس کا اظہار ہم مطلوبہ آدھی مستوی میں شیئر کر کے کریں گے۔

نوٹ 1 وہ خطہ (علاقہ) جن میں نامساوات کے تمام حل موجود ہوں خطہ حل کہلاتا ہے۔

2. نامساوات کے اظہار کے ذریعہ آدھی مستوی کی شناخت کے لیے یہ کافی ہے کہ کوئی بھی نقطہ (a, b) لیجئے (جو خطہ پر نہیں ہو) اور یہ جانچ کیجئے کہ کیا یہ نامساوات کو مطمئن کرتا ہے یا نہیں۔ اگر یہ مطمئن کرتا ہے تب نامساوات آدھی مستوی کا اظہار کرتی ہے اور اس خطہ کو شیئر کر دیجئے جس میں نقطہ واقع ہے ورنہ نامساوات اس آدھی مستوی کا اظہار کرے گی جس میں نقطہ موجود نہیں ہے۔ آسانی کے لیے نقطہ $(0, 0)$ کو ترجیح دی گئی ہے۔


3. اگر کوئی نامساوات $ax + by \geq c$ یا $ax + by \leq c$ کی طرح کی ہے، تب خط $ax + by = c$ پر موجود نقاط خطہ حل میں بھی شامل ہیں۔ اس لیے خطہ حل میں ایک گہری لائن (خط) کھینچئے۔

4. اگر کوئی نامساوات $ax + by > c$ یا $ax + by < c$ شکل کی ہے، تب خط $ax + by = c$ پر موجود نقاط خطہ حل میں شامل نہیں ہیں۔ اس لیے خطہ حل میں ٹوٹی ہوئی لائن یا بندی لائن (خط) کھینچئے

سیکشن (حصہ) 6.2 میں ہمیں ذیل خطی نامساواتیں حاصل ہوئیں ہیں جو x اور y دو متغیریں ہیں:

(I)....

$$40x + 20y \leq 120$$



شکل 6.6

جب ہم ریشما کے ذریعے خریدے گئے رجسٹرس اور پینوں کے لفظی مسئلہ کا ترجمہ کرتے ہیں۔

اب ہم یہ دھیان میں رکھتے ہوئے کہ x اور y صرف مکمل اعداد ہو سکتے ہیں اس نامساوات کو حل کرتے ہیں، کیونکہ کسی بھی اشیاء کی تعداد نہ تو کسر میں ہو سکتی ہے اور نہ ہی منفی اعداد میں۔ اس حالت میں ہم x اور y کے جوڑوں کی قیمتیں نکالتے ہیں جو بیان (1) کو درست بنا دیتا ہے۔ حقیقت میں اس طرح کے جوڑوں کا سیٹ نامساوات (1) کا حل ہوگا۔

اس سے شروع کرنے کیلئے مان لیجئے $x = 0$ تب (i) کی L.H.S ہے

$$40x + 20y = 40(0) + 20y = 20y$$

اس لیے ہمارے پاس ہے

$$(2) \quad y \leq 6 \quad \text{یا} \quad 20y \leq 120$$

$x = 0$ کے مطابق y کی قیمتیں صرف 0, 1, 2, 3, 4, 5, 6 ہو سکتی ہیں

اس حالت میں (i) کے حل

$$(0, 0), (0, 1), (0, 2), (0, 3), (0, 4), (0, 5), (0, 6) \text{ ہیں۔}$$

مشابہت کے طور پر اگر $x = 1, 2, 3$ ہے تو (i) کے دوسرے حل ہیں، (1, 0), (1, 1), (1, 2), (1, 3), (1, 4), (2, 0), (2, 1), (3, 0), (3, 1), (3, 2), (3, 3), (3, 4), (3, 5), (3, 6)

$$(2, 2), (3, 0)$$

یہ شکل 6.6 میں دیکھا گیا ہے۔


اب ہمیں x اور y کا حلقہ مکمل اعداد سے حقیقی اعداد تک بڑھانا چاہئے اور یہ دیکھنا چاہئے کہ اس کیس میں (i) کے حل کیا ہوں گے آپ یہ دیکھیں گے کہ حل کرنے کا گراف طریقہ اس کیس میں بہت مددگار ثابت ہوگا۔ اس کام کیلئے ہمیں (اس کے مطابق) مساوات پر غور کرنا چاہیے اور اس کا گراف کھینچنا چاہئے۔

نا مساوات (i) کا

(3)...

$$40x + 20y = 120$$

گراف بنانے کے سلسلے میں ہم آدھی مستوی I میں ایک نقطہ (0,0) (مان لیجئے)۔ لیتے ہیں اور یہ جانچ کرتے ہیں کہ کیا x اور y کی قدریں نامساوات کو مطمئن کرتی ہیں یا نہیں۔



ہم نے یہ دیکھا کہ $y=0, x=0$ نامساوات کو مطمئن کرتے ہیں۔ اس لیے ہم کہتے ہیں کہ آدھی مستوی نامساوات (مشکل 6.7 میں دیکھا گیا ہے) کا گراف ہے کیونکہ خط پر موجود نقاط اور پر نامساوات (i) کو بھی مطمئن کرتے ہیں، خط بھی گراف کا ایک حصہ ہے۔

اس لیے دی ہوئی نامساوات کا گراف آدھی مستوی I مع خود خط کے ہے۔

صاف طور پر آدھی مستوی II گراف کا حصہ نہیں ہے اسلئے، نامساوات (i)

کے حل میں اس کے تمام نقطہ جو گراف میں ہیں شامل ہیں (آدھی مستوی


I خط کے ساتھ)

اب ہم دو متغیر والی خطی مساواتوں کو حل کرنے کے طریقے پر کچھ

مثالوں کو لے کر غور کریں گے

مثال 9 $3x + 2y < 6$ کو گراف کے ذریعے حل کیجئے۔

حل $3x + 2y = 6$ کا گراف ایک نقطہ والے خط کی شکل میں تصویر 6.8 میں دیا گیا ہے۔




یہ خط xy -مستوی کو دو برابر آدھی سویوں I اور II میں بانٹا ہے، ہم یہ نقطہ چنتے ہیں (جو خط پر نہیں ہے) مان لیجئے (0,0) جو ایک آدھی مستوی میں واقع ہے (شکل 6.8) اور یہ معلوم کرتے ہیں کہ کیا یہ نقطہ دی ہوئی نامساوات کو مطمئن کرتا ہے، ہم یہ نوٹ کرتے

$$3(0) + 2(0) > 6$$

ہیں کہ $0 > 6$ جو کہ غلط ہے

شکل 6.8



شکل 6.9

اس لیے آدھی مستوی I دی ہوئی نامساوات کا حل نہیں ہے۔
صاف طور پر خط پر موجود کوئی بھی نقطہ دی ہوئی نامساوات کو سختی سے
مطمئن نہیں کرتا۔ دوسرے الفاظ میں سایہ دار آدھی مستوی II
نامساوات کا خط حل ہے جس میں خط پر موجود نقاط نہیں ہیں۔


مثال 10 $3x - 6 \geq 0$ کو گراف کے ذریعہ پیمائش والی
مستوی میں حل کیجئے۔

حل $3x - 6 = 0$ کا گراف شکل 6.9 میں دیا گیا ہے۔

مان لیا $(0,0)$ ، ہم ایک نقطہ چنتے ہیں اور دی ہوئی نامساوات میں اس کا مقام بدل کر رکھتے ہیں، ہم دیکھتے ہیں کہ
 $2 - (0) - 3 \geq 0$ یا $-3 \geq 0$ جو کہ غلط ہے۔

اس لیے حل کا خط $x = 2$ کی سیدھے ہاتھ کی طرف سایہ دار خط ہے
مثال 11 $y < 2$ کو گراف کے ذریعہ حل کیجئے۔

حل $y = 2$ کا گراف شکل 6.10 میں دیا گیا ہے۔



شکل 6.10

ہمیں ایک نقطہ $(0,0)$ نیچے آدھی مستوی I میں چننا چاہئے اور $y=0$ دی
ہوئی نامساوات میں دیکھنے پر ہم دیکھتے ہیں کہ $0 < 2$ یا $0 < 2$ جو کہ
درست ہے۔

اس لیے خط حل خط $y = 2$ کے نیچے سایہ دار خط ہے اس لیے، خط کے
نیچے ہر نقطہ (خط کے تمام نقطوں کو چھوڑ کر) دی ہوئی نامساوات کا حل
نکالتے ہیں۔

مشق 6.2

ذیل میں دی ہوئی مساواتوں کو گراف کے ذریعہ دو پیمائش والی مستوی میں حل کیجئے

$3x + 4y \leq 12$

3.

$2x + y \geq 6$

2.

$x + y < 5$

1.

6. $2x - 3y > 6$

5. $x - y \leq 2$

4. $y + 8 \geq 2x$

9. $y < -2$

8. $3y - 5x < 309$


7. $-3x + 2y \geq -6$

10. $x > -3$

6.5 دو متغیروں میں خطی نامساواتوں کے نظام کا حل

(Solution of System of Linear Inequalities in Two Variables)

پچھلے سیشن میں تم نے پڑھا ہوگا کہ کس طرح خطی نامساوات کو ایک یا دو متغیروں میں گراف کے ذریعے حل کیا جاتا ہے۔ اب ہم کچھ مثالوں کے ذریعے یہ دکھائیں گے کہ کس طرح دو متغیروں کی خطی نامساواتوں کے نظام گراف کے ذریعے حل کیا جاتا ہے۔



شکل 6.11

مثال 12 ذیل خطی نامساواتوں کے نظام کو گراف کے ذریعے حل کیجئے۔

(1) $x + y \geq 5$



(2) $x - y \leq 3$

حل خطی مساوات $x+y=5$ کا گراف شکل 6.11 میں کھینچا گیا ہے۔

ہم نوٹ کرتے ہیں کہ نامساوات (1) کا حل سایہ دار خطہ سے خطہ $x+y=5$ کے اوپر دیکھا گیا ہے جس میں خط پر موجود نقاط بھی شامل ہیں۔

محاور (axis) کے اسی سیٹ پر ہم مساوات $x-y=3$ کا گراف کھینچتے ہیں جیسا کہ شکل 6.11 میں دیکھا گیا ہے۔ پھر ہم یہ نوٹ کرتے ہیں کہ نامساوات (2) سایہ دار خطہ $x-y=3$ کے اوپر اظہار کرتی ہے جس میں خط پر موجود نقاط بھی شامل ہیں۔ صاف طور پر دو ہر اسایہ ٹھہ اوپر دیتے ہوئے دونوں سایہ والے خطوں میں شامل ہے یہ دی ہوئی نامساواتوں کے نظام کا مطلوبہ حل ہے۔

مثال 13 ذیل میں دی ہوئی نامساواتوں کو گراف کے ذریعے حل کیجئے۔



(1) ... $5x + 4y \leq 40$

(2) ... $x \geq 2$

(3) ... $y \geq 3$

حل ہم پہلے خطوں $x=2$ اور $y=3$ اور $5x+4y=40$ کے گراف کھینچتے ہیں۔

پھر ہم یہ نوٹ کرتے ہیں کہ نامساوات (1) خط

$5x + 4y = 40$

کے نیچے سایہ دار خط کا اظہار کرتی ہے اور نامساوات

(2) خط $y=2$ کے دائیں طرف سایہ دار خط کا اظہار

کرتی ہے لیکن نامساوات (3) خط $y=3$ کے اوپر سایہ

دار خط کا اظہار کرتی ہے۔ اس لئے سایہ دار خط

(شکل 6.12) جس میں خطوں کے اوپر تمام نقطہ شامل

ہیں۔ دی ہوئی نامساواتوں کے حل ہیں۔

بہت سے تجرباتی حالات میں جن میں

نامساواتوں کے نظام شامل ہیں متغیر x اور y عام طور پر

مقداروں کا اظہار کرتے ہیں جن کی منفی قدریں نہیں

ہوتی مثال کے طور پر حاصل شدہ اکانیوں کی تعداد،

خریدی گئی اشیاء کی تعداد، کتنے گھنٹے کام کیا گیا وغیرہ

صاف طور پر اس طرح کے کیسوں میں $x \geq 0, y \geq 0$

اور خط حل صرف پہلے ربع میں ہے۔

مثال 14 ذیل میں دیئے گئے نامساواتوں کی نظام کو حل کیجئے۔

(1) ... $8x + 3y \leq 100$


(2)... $x \geq 0$

(3)... $y \geq 0$

حل ہم خط $8x+3y=100$ کا گراف کھینچتے ہیں۔

نامساوات $8x+3y \leq 100$ لائن کے نیچے سایہ دار خطہ کا اظہار کرتی ہے، جس میں لائن $8x+3y=100$ پر موجود نقطے بھی شامل ہیں (شکل 6.13)

کیونکہ $x \geq 0$ ، $y \geq 0$ ہر نقطہ، سایہ دار خطہ اور پہلی ربع میں، جس میں خط اور محاور پر موجود نقطہ شامل ہیں، دی ہونا مساواتوں کے حل کو ظاہر کرتے ہیں۔



شکل 6.14

مثال 15 ذیل میں دیئے گئے نامساواتوں کے

نظام کو گراف کے ذریعہ حل کیجئے

(1)... $x+2y \leq 8$

(2)... $2x+y \leq 8$

(3)... $x \geq 0$

(4)... $y \geq 0$

حل ہم خطوط $x+2y=8$ اور $2x+y=8$ کے

گراف کھینچتے ہیں نامساوات (1) اور (2) دو خطوط

کے نیچے کا خطہ اظہار کرتی ہیں جن میں خطوں پر

موجود نقطہ بھی شامل ہیں۔

کیونکہ $x \geq 0$ ، $y \geq 0$ سایہ دار خطہ میں موجود ہر نقطہ جو پہلے ربع میں ہے دی ہوئی نامساواتوں کے نظام کے حل کو ظاہر کرتا ہے۔ (شکل 6.14)

مشق 6.3

ذیل میں دی گئی نامساواتوں کے نظام کو گراف کے ذریعہ حل کیجئے۔

2. $3x+2y \leq 12$ ، $x \geq 1$ ، $y \geq 2$

1. $x \geq 3$ ، $y \geq 2$

$$x + y > 4, 2x - y > 0 \quad .4$$

$$x + y \leq 6, x + y \geq 4 \quad .6$$

$$x + y \leq 9, y > x, x \geq 0 \quad .8$$

$$2x + y \geq 6, 3x + 4y \leq 12 \quad .3$$

$$2x - y > 1, x - 2y < -1 \quad .5$$

$$2x + y \geq 8, x + 2y \geq 10 \quad .7$$

$$5x + 4y \leq 20, x \geq 1, y \geq 2 \quad .9$$

$$3x + 4y \leq 60, x + 3y \leq 30, x \geq 0, y \geq 0 \quad .10$$

$$2x + y \geq 4, x + y \leq 3, 2x - 3y \leq 6 \quad .11$$

$$x - 2y \leq 3, 3x + 4y \geq 12, x \geq 0, y \geq 1 \quad .12$$

$$4x + 3y \leq 60, y \geq 2x, x \geq 3, x, y \geq 0 \quad .13$$

$$3x + 2y \leq 150, x + 4y \leq 80, x \leq 15, y \geq 0 \quad .14$$

$$x + 2y \leq 10, x + y \geq 1, x - y \leq 0, x \geq 0, y \geq 0 \quad .15$$

متفرق مثالیں

مثال 16 $-8 \leq 5x - 3 < 7$ کو حل کیجئے۔

حل اس کیس میں ہمارے پاس دو نامساواتیں ہیں۔ $-8 \leq 5x - 3$ اور $5x - 3 < 7$ ہیں جو ہم ساتھ ساتھ حل کریں گے ہمارے پاس ہے۔

$$-8 \leq 5x - 3 < 7$$

$$-5 \leq 5x < 10 \quad \text{یا}$$

$$-1 \leq x < 2 \quad \text{یا}$$

مثال 17 $-5 \leq \frac{5-3x}{2} \leq 8$ کو حل کرو۔

حل ہمارے پاس ہے $-5 \leq \frac{5-3x}{2} \leq 8$

$$-15 \leq -3x \leq 16 \quad \text{یا} \quad -10 \leq 5 - 3x \leq 16 \quad \text{یا}$$

$$5 \geq x \geq \frac{-11}{3} \quad \text{یا}$$

جو اس طرح بھی لکھا جاسکتا ہے $\frac{-11}{3} \leq x \leq 5$

مثال 18 نامساواتوں کے نظام کو حل کیجئے:

$$(1) \dots \quad 3x - 7 < 5 + x$$

$$(2) \dots \quad 11 - 5x \leq 1$$

اور حل کو عددی خط پر ظاہر کیجئے۔

حل نامساوات (1) سے، ہمارے پاس ہے

$$3x - 7 < 5 + x$$


$$(3) \dots \quad x < 6 \quad \text{یا}$$

ساتھ ہی نامساوات (2) سے، ہمارے پاس ہے

$$11 - 5x \leq 1$$

$$(4) \dots \quad -5x \leq -10 \quad \text{یعنی} \quad x \geq 2 \quad \text{یا}$$

اگر ہم نامساواتوں (3) اور (4) گراف عددی خط پر کھینچتے ہیں تو دیکھتے ہیں کہ x کی قیمتیں جو دونوں میں موجود ہیں۔ انہیں موٹے خط سے شکل 6.16 میں دیکھا گیا ہے۔



شکل 6.15

اس لیے حل کا نظام حقیقی اعداد x ہیں جو 2 اور 6 کے درمیان ہیں جس میں 2 بھی شامل ہے۔ اس کا مطلب $2 \leq x < 6$ ۔

مثال 19 ایک تجربہ ہیں نمک کے تیزاب کے حل کو 30° اور 35° سلیس کے درمیان رکھنا ہے۔ درجہ حرارت کا خطہ فارن

ہائیٹ درجہ میں کیا ہوگا اگر بدلنے کا ضابطہ $C = \frac{5}{9}(F-32)$ کے ذریعے دیا گیا ہے۔ جہاں C اور F درجہ حرارت سیلس اور درجہ فارن ہائیٹ کو ظاہر کرتے ہیں۔

حل یہ دیا ہوا ہے کہ $30 < C < 35$

$$C = \frac{5}{9}(F-32) \text{ رکھنے پر ہمیں حاصل ہوتا ہے}$$

$$30 < \frac{5}{9}(F-32) < 35$$

$$\frac{5}{9} \times (30) < (F-32) < \frac{9}{5} \times (35) \text{ یا}$$

$$54 < (F-32) < 63 \text{ یا}$$

$$86 < F < 95 \text{ یا}$$

اس لیے درجہ حرارت کا درکار خطہ $86^{\circ}F$ اور $95^{\circ}F$ کے درمیان ہے۔

مثال 20 ایک صنعت کار کے پاس تیزاب کے 12% حل کی مقدار 600 لیٹر ہیں۔ اس میں 30% تیزاب کا حل کتنا ملایا جائے تاکہ نتیجتاً آمیزہ میں تیزاب کی مقدار 15% سے زیادہ اور 30% سے کم ہو؟

حل مان 30% تیزاب کا مطلوبہ حل x لیٹر ہے جو ملانا ہے۔ تب

$$\text{کل آمیزہ} = (x+600) \text{ لیٹر}$$

$$\text{اس لیے } 30\%x + 12\% \text{ of } (600) > 15\% \text{ of } (x+600)$$

$$\text{اور } 30\%x + 12\% \text{ of } (600) < 18\% \text{ of } (x+600)$$

$$\frac{30x}{100} + \frac{12}{100}(600) > \frac{15}{100}(x+600) \text{ یا}$$

$$\frac{30x}{100} + \frac{12}{100}(600) < \frac{18}{100}(x+600) \text{ اور}$$

$$30x + 7200 > 15x + 9000 \text{ یا}$$

$$30x + 7200 > 18x + 10800 \text{ اور}$$

$$15x > 1800 \quad \text{اور} \quad 12x < 3600 \quad \text{یا}$$

$$x < 120 \quad \text{اور} \quad x < 300 \quad \text{یا}$$

$$120 < x < 300 \quad \text{یعنی}$$

اس لیے تیزاب کا 30% حل 120 لیٹر سے زیادہ اور 300 لیٹر سے کم ہونا چاہئے۔

متفرق مشق

نامساواتیں مشق 1 سے 6 حل کیجئے۔

$$6 \leq -3(2x - 4) < 12 \quad .2 \quad 2 \leq 3x - 4 \leq 5 \quad .1$$

$$-15 < \frac{3(x-2)}{5} \leq 0 \quad .4 \quad -3 \leq 4 - \frac{7x}{2} \leq 18 \quad .3$$

$$7 \leq \frac{(3x+11)}{2} \leq 11 \quad .6 \quad -12 < 4 - \frac{3x}{-5} \leq 2 \quad .5$$

نامساواتیں مشق 7 تا 11 حل کیجئے اور حل گراف کے ذریعے عددی خطا پر ظاہر کیجئے۔

$$5x + 1 > -24, 5x - 1 < 24 \quad .7$$

$$2(x-1) < x+5, \quad 3(x+2) > 2-x \quad .8$$

$$3x-7 > (x-6), \quad 6-x > 11-2x \quad .9$$

$$5(2x-7) - 3(2x+3) \leq 0, \quad 2x+19 \leq 6x+47 \quad .10$$

.11 ایک حل 68°F اور 77°F کے درمیان رکھنا ہے۔ اس کا خطہ درجہ حرارت میں درجہ سلیس (c) میں کیا ہوگا اگر سلیس

$$F = \frac{9}{5}C + 32 \quad \text{کی تبدیلی کا ضابطہ}$$

.12 ایک 8% بورک ایسڈ کا حل 2% بورک ایسڈ کا حل ڈال کر پتلا کرنا ہے۔ نتیجتاً آمیزہ 4% سے زیادہ اور 6% سے کم بورک

ایسڈ ہونا چاہئے اگر

ہمارے پاس 640 لیٹر 8% حل ہو تو بتائیے 2% حل کا کتنے لیٹر ملانا پڑے گا۔

.13 1125 لیٹر 45% حل کے تیزاب میں کتنے لیٹر پانی ملانا پڑے گا تاکہ نتیجتاً آمیزہ 25% سے زیادہ اور 30% سے کم

تیزاب موجود ہو؟

14. ایک انسان کی IQ اس ضابطے سے دی گئی ہے

$$IQ = \frac{MA}{CA} \times 100$$

جہاں MA دماغی (ذہنی) عمر سے اور CA تواریخ کے مطابق (اصل) عمر ہے۔ اگر $80 \leq IQ \leq 140$ - 12 سال کے بچوں کے گروپ کیلئے تو ان کی دماغی عمر کا خطہ (سمت) معلوم کیجئے۔

خلاصہ (Summary)

- ◆ دو حقیقی اعداد یا دو الجبری عبارتیں جو $<$ ، $>$ ، $\leq$ ، یا علامتوں سے جڑی ہوں ایک نامساوات بناتی ہیں۔
- ◆ نامساوات کے دونوں طرف یکساں (برابر) اعداد کو جوڑا (یا گھٹایا) جاسکتا ہے۔
- ◆ نامساوات کو دونوں طرف سے ضرب (یا تقسیم) یکساں برابر کے مثبت عدد سے کیا جاسکتا ہے لیکن جب دو طرف کو ضرب (یا تقسیم) کسی منفی عدد سے کی جائے گی تو نامساوات کا نشان پلٹ جائے گا۔
- ◆ X کی قدر جو نامساوات کو ایک درست بیان بنادے، نامساوات کے حل کہلاتے ہیں۔
- ◆ $x < a$ (یا $x < a$) کو ایک عددی خط پر دیکھانے کیلئے عدد a پر دائرہ کھینچئے اور عدد a کے بائیں (یا دائیں) طرف خط کو گہرا (dark) کر دیجئے۔
- ◆ $x \leq a$ (یا $x \geq a$) کو ایک عددی خط پر دیکھانے کے لیے عدد a پر دائرہ کھینچئے اور عدد کے بائیں (یا دائیں) طرف خط کو گہرا دیجئے۔
- ◆ اگر ایک نامساوات میں علامت $\leq$ یا $\geq$ موجود ہے تب خط پر موجود نقاطی بھی نامساوات کے حل میں شامل ہیں اور نامساوات کا گراف بائیں (نیچے) یا دائیں (اوپر) برابری کے گراف پر آتا ہے جسے گہرے خط سے دکھایا جاتا ہے جو اس حصہ میں اختیاری نقطہ کو مطمئن کرتا ہے۔
- ◆ اگر ایک نامساوات میں علامت $<$ یا $>$ ہے تب خط پر موجود نقاط حل میں شامل نہیں ہونگے اور نامساوات کا گراف دائیں (نیچے) یا دائیں (اوپر) ہوگا اور مساوات کے گراف مطابق dotted line ہے دکھایا جائے گا جو ایک اختیاری نقطہ (arbitrary point) کو اس حصہ میں مطمئن کرتا ہے۔
- ◆ نامساواتوں کے نظام کا حل کا علاقہ (خطہ) وہ خطہ ہے جو تمام دی گئی مساواتوں کو مطمئن کرتا ہے بیک وقت نظام میں۔

